

राष्ट्रीय आरोग्य अभियानांतर्गत कार्यरत कंत्राटी कर्मचा-यांपैकी १० वर्ष व त्यापेक्षा जास्त सेवा झालेल्या सपोर्ट स्टाफ (गट-ड) संवर्गाच्या सेवा सार्वजनिक आरोग्य विभागातील मंजूर आकृतीबंधातील नियमित सपोर्ट स्टाफ (गट-ड) या पदावर समायोजनाने नियमित करण्याबाबत...

**महाराष्ट्र शासन
सार्वजनिक आरोग्य विभाग**

शासन आदेश क्रमांक: एनएचएम-११२४/प्र.क्र.५३९/आरोग्य-७ (एनएचएम) सं.क्र.११६८४२४

१० वा मजला, गोकुळदास तेजपाल रुग्णालय संकुल इमारत

नवीन मंत्रालय, मुंबई ४०० ००९.

दिनांक : २२ जानेवारी, २०२६

वाचा :-

(१) शासन निर्णय क्रमांक बैठक-२८२३/प्र.क्र.४३०/आरोग्य-७, दिनांक १४.०३.२०२४.

(२) शासन आदेश क्रमांक: एनएचएम -११२४/ प्र.क. ५३९/ आरोग्य-७, दि.०२.०१.२०२५

शासन आदेश :-

राष्ट्रीय आरोग्य अभियानांतर्गत कार्यरत कंत्राटी कर्मचाऱ्यांच्या सेवेत समावेशन करण्याबाबतच्या संदर्भाधिन अनुक्रमांक १ येथील शासन निर्णयाच्या अनुषंगाने संदर्भाधिन अनुक्रमांक २ येथील आदेशान्वये राष्ट्रीय आरोग्य अभियानांतर्गत कार्यरत कंत्राटी कर्मचा-यांपैकी १० वर्ष व त्यापेक्षा जास्त सेवा झालेल्या सपोर्ट स्टाफ (गट-ड) यांच्या सेवा सार्वजनिक आरोग्य विभागातील मंजूर आकृतीबंधातील नियमित सपोर्ट स्टाफ (गट-ड) या पदावर समायोजनाने नियमित करण्याबाबत शासन आदेश निर्गमित करण्यात आलेले आहेत.

२. संदर्भ क्र. २ येथील शासन आदेशातील अटी व शर्ती मधील क्रमांक ५ मध्ये राष्ट्रीय आरोग्य अभियानांतर्गत राज्यातील कार्यरत कंत्राटी कर्मचा-यांपैकी १० वर्ष व त्यापेक्षा जास्त सेवा झालेल्या कंत्राटी कर्मचा-यांचे सेवा समायोजन केल्यानंतर त्यांचे वेतन निश्चिती करताना त्यांना सध्या मिळणारे मानधन व त्यावर एक वेतनवाढ मिळवून नियमित वेतनश्रेणी मधील पुढील टप्प्यावर निश्चित करावे. सदर वेतन निश्चितीला शासनाची मान्यता घ्यावी, असे नमुद आहे. **त्याऐवजी खालील प्रमाणे वाचावे-**

“राष्ट्रीय आरोग्य अभियानांतर्गत राज्यातील कार्यरत कंत्राटी कर्मचा-यांपैकी १० वर्ष व त्यापेक्षा जास्त सेवा झालेल्या कंत्राटी कर्मचा-यांचे सेवा समायोजन केल्यानंतर त्यांचे वेतन त्यांना लागतच्या

मागील महिन्यामध्ये प्राप्त होणाऱ्या मानधना एवढ्या नियमित वेतन श्रेणीतील पुढील टप्प्यावर निश्चित करण्यात यावे. सदर वेतन निश्चितीला संबंधित कार्यालय प्रमुखांनी मान्यता द्यावी”.

३. तसेच संदर्भाधिन अनुक्रमांक २ येथील शासन आदेशामधील अटी व शर्ती क्रमांक १० मध्ये सेवा समायोजनाच्या नियुक्तीचे आदेश संबंधित कर्मचा-यांच्या कागदपत्रांची छाननी/ तपासणी करण्याच्या अधिन राहून शासन सेवेतील समायोजनेचे नियुक्ती आदेश निर्गमित करण्यात येत आहे. संबंधित कर्मचा-यांच्या कागदपत्रांची छाननी शासनस्तरावरून स्वतंत्रपणे करण्यात येईल, असे नमुद आहे. **त्याऐवजी खालील प्रमाणे वाचावे-**

“सेवा समायोजनाच्या नियुक्तीचे आदेश संबंधित कर्मचा-यांच्या कागदपत्रांची छाननी / तपासणी करण्याच्या अधिन राहून शासन सेवेतील समायोजनेचे नियुक्ती आदेश निर्गमित करण्यात येत आहेत. संबंधित कर्मचा-यांच्या कागदपत्रांची छाननी संबंधित नियुक्ती प्राधिकारी यांनी स्वतंत्रपणे करावी. ”

४. तसेच संदर्भाधिन अनुक्रमांक २ येथील शासन आदेश अटी व शर्ती क्रमांक १४ मध्ये सेवा समायोजित केलेल्या कर्मचा-यांनी त्यांच्या नविन पदस्थापनेच्या ठिकाणी नियुक्ती आदेशाच्या दिनांकापासून ८ दिवसात रुजू होणे अनिवार्य आहे. अशा प्रकारे विहित कालावधीत रुजू न झाल्यास त्यांना सेवेत स्वारस्य नाही असे समजून सेवा समाप्त करण्यात येतील. मात्र, अशा प्रकारच्या प्रकरणांवर शासनस्तरावर उचित निर्णय घेण्यात येईल, असे नमुद आहे. **त्याऐवजी खालील प्रमाणे वाचावे-**

“सेवा समायोजित केलेल्या कर्मचा-यांनी त्यांच्या नविन पदस्थापनेच्या ठिकाणी नियुक्ती आदेशाच्या दिनांकापासून ३० दिवसात रुजू होणे अनिवार्य आहे. अशा प्रकारे विहित कालावधीत रुजू न झाल्यास त्यांना सेवेत स्वारस्य नाही असे समजण्यात येईल”.

५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०१२२१३०५०१६५१७ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल वि. सावरे)

अवर सचिव, महाराष्ट्र शासन

प्रत,

१. आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई-

२. सर्व जिल्हा परिषदांचे मुख्य कार्यकारी अधिकार
३. संचालक (रुग्णालये), आरोग्य सेवा आयुक्तालय, मुंबई
४. संचालक (प्राथमिक आरोग्य केंद्रे) आरोग्य सेवा, पुणे
५. अतिरिक्त संचालक, आरोग्य सेवा, कुटुंब कल्याण, माताबाल संगोपन व शालेय आरोग्य पुणे.
६. सर्व उप संचालक, आरोग्य सेवा, परिमंडळ
७. सर्व जिल्हा शल्य चिकित्सक,
८. सर्व जिल्हा आरोग्य अधिकारी,
९. अधिदान व लेखा अधिकारी, मुंबई
१०. निवासी लेखापरिक्षा अधिकारी, मुंबई
११. वरिष्ठ कोषागार अधिकारी, पुणे
१२. सर्व कोषागार अधिकारी
१३. सार्वजनिक आरोग्य विभागातील सर्व कार्यासने, मंत्रालय, मुंबई- ४००००१
१४. निवडनस्ती (कार्यासन - एनएचएम)